

eul_wid: jom-aa

Μαιῖστας ὁ ἐποποιός · Maiistas the Epic Poet

Aretalogy

Ἀρεταλογία

Period: Ἑλληνιστική Hellenistic

Dialect: Ἑπική Epic (Homeric)

Domain: Ἔπος Epic

Format: Ἑμμετρος Verse

unit_1 Μυρία καὶ θαμβητὰ σέθεν, πολύαινε Σάραπι, ἔργα, τὰ μὲν θείας ἀνὰ τύρσιας Αἰγύπτιοιο ἠϋδῆται, τὰ δὲ πᾶσαν ἀν' Ἑλλάδα, σεῖό θ' ὁμούνου Ἰσίδος· ἐσθλοῖσιν δὲ σαώτερες αἰὲν ἔπεσθε ἀνδράσιν οἱ κατὰ πάντα νόωι ὅσια φρονέουσιν. Καὶ γάρ τ' ἀμφιαλεῖ Δήλῳ ἀρίσημα τέλεσσας τὰπολλωνίου ἱρὰ καὶ εἰς μέγαν ἥγαγες αἶνον. Αὐτὸς δ' οἱ δηναῖα πατήρ ἐκόμισσεν ἀπ' αὐτῆς Μέμφιδος, ὁππότε νηῖ πολυζύγῳ ἤλυθεν ἄστρῳ Φοίβου, ἔνδον εἰῶι δ' ἀέκων ἵδρυσεν μελάθρῳ καὶ σε φίλῳς θυέ <εσ> σιν ἀρέσσατο. Τὸμ μὲν ἄρ' αἰὼν γηραιὸν κατέπεφνε, λίπεν δ' ἐν σεῖο τεράμνῳ νῖα θυηπολέεν Δημήτριον, ᾧ ἐπίπαγχε γήθησαν θέραπες. Τοῦ μὲν κλύες εὐζαμένοιο εἰκῶ χαλκείην νειῶι θέμεν εὖ δὲ τελέσσαι, ἔννυχος Ἀντιπάτροιο καθυπνώνοντι φανθεῖς δεμνίῳ ἥνωγες τελέσαι χρέος. Ἀλλ' ὅτε καὶ τὸν γηραλέον λίπε μοῖρα, πάϊς γε μὲν ἐσθλὰ διδαχθεὶς ἐκ πατρὸς μεγάλως σέβεν ἱερά, πᾶν δὲ κατ' ἥμαρ

unit_2 σὰς ἀρετὰς ἦιδεν, αἰεὶ δ' ἐλλίσ <σ> εἰς νειὸν ὅππῃ σοι δείμειεν ἀριφραδέως καταλέξει ἔννυχον ὑπνώνοντι, διηνεκὲς ὄφρα κε μίμνοις σηκῶι ἐνιδρυθεῖς, μηδ' ἄλλυδις ἄλλοδαπῶι ἐν οὔδει ἐνιχρίμπτῳ. Σὺ δ' ἔφρασας ἀκλέα χῶρον ὄντα πάρος καὶ ἄσσημον, αἰεὶ πεπληθότα λύθρῳ παντοίῳ μετὰ πολλὸν ἔτι χρόνον· ἐννύχιος γὰρ εὐνῇ ἐπιπρομολῶν λέγεις· Ἐγρεο· βαῖνε δὲ μέσσα παστάδος ἀμφὶ θύρεθρα, καὶ εἴσιδε γράμμα τυπωθὲν τυτθῆς ἐκ βύβλοιο τό σε φρονέοντα διδάξει ὅππῃ μοι τέμενος τεύχῃς καὶ ἐπικλέα νειόν. Αὐτὰρ ὁ θαμβήσας ἀναέγρετο, βὰς δὲ μάλ' ὠκύς ἀσπασίως ἴδε γράμμα, καὶ ὥπασεν ἀργυραμοιβὸν τιμὴν οὐ κτέαρ ἔσκε· σέθεν θ' ἅμα βουλομένοιο ῥηιδίως καὶ νειὸς ἀέξετο καὶ θυόντες βωμοὶ καὶ τέμενος, τετέλεστο δὲ πάντα μελάθρῳ ἔδρανά τε κλισμοὶ τε θεοκλήτους ἐπὶ δαίτας. Καὶ τότε δὴ ῥα κακοῖσι κακὸς φθόνος ἔνβαλε λύσσαν ἀνδράσιν οἳ ῥα δίκηι ἀνεμωλίῳ ἐκλήισαν δοιῶ σὸν θεράποντα, κακὸν δ' ἐπὶ θεσμὸν ἔτευχον

unit_3 ἢ τί χρὴ παθέειν ἢ ἐκ τίνα τίσαι ἀμοιβὴν θωῆς ἐνγράψαντα, κακῶι θ' ὑπὸ δείματι πᾶσαν ἡῶ τε νυκτὰς τε περὶ κραδίην ἐλέλιζεν τάρβος θειοπόλοιο. Σὲ δὲ σταλάων ἅμα δάκρυ λίσσεται ἄλεξῃσαι μηδ' ἀκλέα τεύξαι ἀμοιβὴν σῶι ἰκέτῃ, θανάτου δὲ κακὰς ἀπὸ κῆρας ἐρῦξαι. Οὐδὲ σύ, παμ <μ> νήστοισιν ἐφεσπόμενος πρᾶπίδεσσι, λήσας τοῦ, νύχιος δὲ μολῶν ἐπὶ δέμνια φωτὸς ἠϋδῆσας· Μέθες ἄλγος ἀπὸ φρενός· οὐ σέ τις ἀνδρὸς ψῆφος αἰστώσει, ἐπεὶ εἰς ἐμὲ τείνεται αὐτὸν ἦδε δίκη, τὴν οὔτις ἐμεῦ περιώσιον ἄλλος ἀνὴρ αὐδήσει· σὺ δὲ μηκέτι δάμναο θυμόν. Ἀλλ' ὁπότε χρόνος ἴξε δικασπόλος, ἔγρετο ναοῖς πᾶσα πόλις καὶ πάντα πολυμυγιέω <ν> ἅμα φῦλα ξείνων, ὄφρα δίκης θεομήτιδος εἰσαΐοιεν.

unit_4 Ἦνθα σὺ κεῖνο πέλωρον ἐν ἀνδράσι θάμβος ἔτευξας σὴ τε ἄλοχος· φῶτας γὰρ ἀλιτρο ᾠόνους
ἐπέδηςας οἷ ῥα δίκην πόρσυνον, ἐπὶ γναθμοῖς ὑπανύσας γλῶσσαν ἀναύδητον, τῆς οὔτ' ὅπιν
ἔκλεεν οὐθεὶς οὔτε γ' ῥα ἀμμα δίκης ἐπιτάρροθον, ἀλλ' ἄρα θείως στεῦντο θεοπληγέσσιν
ἐοικότας εἰδώλοισιν ἔμμεναι ἢ λάεσσιν· ἅπας δ' ἄρα λαὸς ἐκείνῳ σὴν ἀρετὴν θάμβησεν ἐν
ἥματι, καὶ ᾠόν μέγα κῦδος σῶι τεῦξας θεράποντι θεόδομητον κατὰ Δῆλον. Χαῖρε, μάκαρ, καὶ
σεῖο συνάορος, οἷ τ' ἐπὶ νειῶι ἡμετέρων γεγάασι θεοί, πολύμνε Σάραπι.